

## **ANARIN TƏSƏLLİSİ...**

*Xalq yazıçısı Anarın ata,  
anasına həsr etdiyi "SİZSİZ..."  
kitabını oxuyub çox təsirləndim.*

Bakının mərkəzində  
Müqəddəs bir ocaq var...  
Önündən ehtiramla  
Ötüb keçir insanlar.  
Bu ev şeir nəhriydi!..  
Xəyallar pərvazlanıb,  
Göy üzündə uçardı.  
Bu evdə illər boyu  
Arzular gül açardı  
Bu evdə sanbir qəlbə  
İki xalq şairimiz -  
Nigar Rəfibəyliylə  
Rəsul Rza yaşardı.  
Bu evi göy Xəzərlə  
Bağlayan küçə vardı, -  
Adı "Karqanov" idi.  
Şairləri sahilə  
Bu küçə aparardı.  
Sovetin buxovundan  
Azad olandan sonra,  
Saldıq başımız üstədən  
Özgələri, yadları.  
Neçə-neçə küçənin  
Dəyişildi adları.  
Hər şey yerbəyer oldu  
(Haqq tapasaq yerini,  
Ədalət yaşayırsa!..)  
O ev qaldı yerində!..  
Önündən keçən küçə  
Nigar Rəfibəylinin  
Adını daşıyırsa,  
Yandan ötən küçənin  
Adı ta "Karqanov" yox,  
"Rəsul Rza" adlanır!..  
Onlar görüşür tində  
Yenə də o cütlüyü  
Mən bir yerdə görürəm,  
Ürəyim qanadlanır!..  
Ev də tamam seçilir  
Evlərin sırasında.  
O məhrəm ocaq qalıb  
Rəsulla Nigarının  
Qolları arasında!